

# İslamiadada qələbə estafeti - Azərbaycanın 33 medalı

V İslam Həmrəyliyi Oyunlarında idmançılarımız daha 8 medala sahibləndilər



Türkiyənin Konya şəhərində təşkil olunan V İslam Həmrəyliyi Oyunları davam edir. Azərbaycan təmsilçiləri İslamiadada 24 idman növündən 22-sində iştirak edir.

56 ölkəni təmsil edən 4200 idmançı 483 dəst medal uğrunda mübarizə aparır.

Dünən yarışların səkkizinci günündə Azərbaycan atletləri 8 idman növündə güclərini sınaıyblar.

Yüngül atletika üzrə yarışların uzunluğa tullanma idman növündə Nazim Babayev finala vəsiqə qazansa da, zədə üzündən qələbə uğrunda mübarizəni davam edə bilməyib.

Taekvondo yarışlarında isə Fatimə Məcidova (62 kq), Məhəmməd Məmmədov (74 kq) və Radik İsayev (+87 kq) dayanq üzərinə çıxıblar. Bu idmançılar dünən mükafatçılar sırasında yer almasalar da, ümumilikdə taekvondoçularımız yarışları müxtəlif əyarlı 5 medalla başa vurublar.

Kişi həndbolçulardan ibarət Azərbaycan milli qrup mərhələsi çərçivəsində İran seçməsi ilə üz-üzə gəlib. Bu görüşdə daha təcürübəli rəqib qələbə əldə edib.

Q a -  
dın voley-  
bolçulardan

ibarət millimiz isə B qrupunun oyunları çərçivəsində Kamerun millisini sınağa çəkib və ardıcıl 3-cü qələbəsini qazanaraq yarımfinala adlayıb.

23 yaşadək futbolçulardan ibarət milli komandamız da

Mərakeş seçməsi ilə oyunda sərfəli nəticə əldə edərək (2:2) yarımfinala vəsiqə qazanıb.

Stend atıcılığının trap növünün qarışıq komanda yarışında Aydan Camalova - Əli Hüseynli cütünü mübarizə aparıb və yekunda 4-cü olub.

Yunan-Roma güləşi yarışlarında isə Eldəniz Əzizli (55 kq), Taleh Məmmədov (63 kq), Ülvi Qənizadə (72 kq), Rafiq Hüseynov (82 kq), Arif Niftullayev (97 kq), Elnurə Məmmədova (55 kq) və Elis Manolova (65 kq) döşək üzərinə çıxıblar və ölkəmizə daha 5 medal qazandırlar.

Ağırliqqaldırma yarışlarında Tehran Məmmədov (61 kq) və İsa Rüstəmov (67 kq) mübarizə aparıblar və müvafiq olaraq 6-cı və 8-ci yerlərdə qərarlaşıblar.